

Olja lekur upp úr undirgrundini nógva staðnis á Atlantsmótinum

Herfyri sendi norska fyrítøkan „Surface Geochemical Services“ út úrslitið av triðju kanningini av havbotninum á Atlantsmótinum til fleiri oljufeløg. Niðurstøðan er tann, at olja lekur upp úr undirgrundini fleiri staðnis á øllum Atlantsmótinum. Ikki minst áhugaverd er sunnari partur av Hvíta økinum, sum við marknasemjuni er fýroyskt øki



Guðtormur Djurhuus var við Geo Boy, tá skipið gjørdi kanningar undir Føroyum í 96.

JAN MULLER

Nú undirgrundarmark loksins er sett millum Føroyar og Bretland eru Føroyar vómur stóri og fevna um nærum 50% av tí Hvíta økinum, sum fyrr hevur ligið sum eitt ógamannaland millum Føroyar og Bretland.

Tað er greitt, at tær mongu kanningar, sum eru gjørdar í hesum fyrr umstridda økinum, nú koma væl við hjá oljufeløgum, sum eru áhugað í fýroyska økinum. Eitt av feløgnum, sum hevur gjørt kanningar í Hvíta økinum er norska fyrítøkan „Surface Geochemical Services“.

Fyrítøkan gjørdi kanningar á fýroyska landgrunninum í 1996. Talan er um kjaruroyndir, ið verða tiknar á botninum og nakrar metrar niður. Tá staðfesti norska fyrítøkan, at olja lak upp úr undirgrundini. Stutt frammanundan hevði eitt australskt felag við serstokum kanningum frá flogfari funnið fram til, at olja úr undirgrundini var á sjónum fleiri staðni kring Føroyar.

Norska fyrítøkan gjørdi ánni eftir í 97 og 98 líkandi kanningar í Hvíta økinum. Í báðum forum vísa kanningarar tað sama sum á fýroyaleidini: at olja lekur upp úr undirgrundini.

Malvin Bjørøy frá norska felagnum segði við Sosialin, tá teir vóru í ferð við at senda seinastu frágreiðingina til oljufeløg nakað herfyri, at henda seinasta kanningin snýr seg um norðara partin av Hvítsonum. Frágreiðingin um sunn-

ara partin av Hvítsonuni varð latin oljufeløgnum í fjór.

Við hesum trimum kanningunum av fyrst fýroyska landgrunninum, síðani sunnara partinum av Hvítsonuni og at enda norðara partinum av Hvítsonuni hevur „Surface Geochemical Services“ fingið eina rættliga góða mynd av øllum Atlantsmótinum.

Nú er tað so, at royndirnar, sum verða tiknar í móru og evju á sjálvum havbotninum, siga okkum

ikki nakað um nøgdinar av olju og møguleikar tyri goymslum, men kortini geva tær eina høring av, hvar og hvussu møguleg oljuøki siggja út.

Malvin Bjørøy sigur, at teir við hesi seinastu kanningini bara kunnu endurtaka, at „der helt klart og entydigt er dannet olie i området“.

Hóast tað ikki ber til at siga nakað, um oljan er goymd í reservoírum, so er staðfestingin, at olja er gjørd í undirgrundini sera áhugaverd, tí tað er er fyrítreyt fyri øllum øðrum.

Vanliga seta oljufeløgini, sum leita eftir olju og gassi triggjar spurningar: er olja gjørd í undirgrundini? Eru har reservoírgrótsløg og eru har grótsløg, sum hava forðað oljuni í at guva burtur. - Vit kunnu bert svara tá



týðningarmesta spurninginum, t.v.s. um olja er gjørd „generert“ í undirgrundini. Og hertil er svarið eitt greitt ja. Hinar spurningarnar mugu oljufeløgini brúka aðrar kanningarhættir at fáa svar uppá.

Tá vit søgdu Malvin Bjørøy frá, at tað eru oljufeløg, sum meta slíkar kanningar sum teirra sum einkisverdar og óbrúkligar svarar hann rættliga avgjørdur:

„Til teirra sum siga so er mitt svar: set fingur in i jorden og finn út av, hvørji öld tit liva í. Vit gera slíkar kanningar um alla verðina, og flestu av teimum stóru oljufeløgnum eru kundar okkara.“


Hann leggur aftrat, at tað er ikki so lægt, um onkur oljufeløg eru varin, tí onkur oljufeløg sum hava gjørt slíkar kanningar, hava gjørt hetta í skundi fyri at tjena skjotar pengar. Men soleiðis arbeiða teir ikki.

Um hesa seinastu kanningina í norðara partinum av Hvítsonuni sigur Malvin Bjørøy, at teir í einum lítlum øki vóru greið tekin til, at olja kom upp úr undirgrund-

Skiparin á Geo Boy, her á Havnini í 96. Hann vísir hvat olja lak upp úr undirgrundini

ini. Hóast felagið eisini kundi staðfesta oljulekar úr undirgrundini í kanningini frá 96 á fýroyska landgrunninum, so liggur basaltíð tó sum ein forðing, og tess longur teir koma út í Hvítsonuna, har basaltíð verður tynni og tynni, tess sjónligari eru oljulekarnir.

Malvin Bjørøy sigur annars, at teir í tí fýroyska partinum av Hvítsonuni finna fleiri líkandi oljulekar sum annars hava verið at sæð kring oljufeltini Fómaven og Schiehallion. Sosialurin skilur, at norska fyrítøkan er ikki lúg við sitt arbeiði á Atlantsmótinum. Helst verða fleiri kanningar gjørdar.



Norska fyrítøkan hevur gjørt triggjar kanningar á Atlantsmótinum, eina á fýroyska landgrunninum í 96, eina í sunnara partinum av Hvítsonuni og eina í tí norðara partinum, sum ávíst á kortinum.